

दैनिक

रोकथोक लेखनी

(R)

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

15 अगस्त को लेकर

मुंबई पुलिस अलर्ट...!

मुंबई : आजादी की 75 वीं वर्षगांठ के मद्देनजर मुंबई पुलिस ने मुंबई शहर की सुरक्षा कड़ी कर दी है। खासकर मंत्रालय की जहां पर ध्वजारोहण का कार्यक्रम होने वाला है। स्वतंत्रता दिवस से ठीक पहले दिल्ली में हथियारों और गोला-बारूद की तस्करी के आरोप में गिरफ्तार गिरोह के बाद, मुंबई पुलिस अलर्ट पर है। मुंबई पुलिस के तरफ से बताया गया है कि सुरक्षा को ध्यान में रखते हुए शहर के अंदरूनी हिस्से से लेकर बाहरी हिस्से तक पर पुलिस नजर रख रही हैं।

पूरे शहर में होगी कड़ी निगरानी
मुंबई पुलिस के स्पेशल ब्रांच, क्राइम ब्रांच, प्रोटेक्शन एंड सिक््योरिटी (इसमें बीडीडीएस और क्यूआरटी का भी समावेश है) इन सभी को सतर्क रहने को कहा है। शहर के सभी 94 पुलिस स्टेशन के



सीनियर इंस्पेक्टरों को सख्त हिदायत दी गई है कि वे लोग हाई अलर्ट पर रहें और उनके ज्यूरिस्टिक्शन में पेट्रोलिंग करते रहें। इसके अलावा एंटी टेरर सेल (एटीसी) और बीट ऑफिसर को छोटे-छोटे हिस्सों से इंटेलिजेंस की जानकारी इकट्ठा करने को कहा गया है।

ऐतिहासिक स्थलों पर पुलिस की नजर
शहर के अंदर भीड़भाड़ वाले

स्थानों, सार्वजनिक स्थलों और सार्वजनिक परिवहन वाहनों के अलावा ऐतिहासिक और संवेदनशील स्थानों की सुरक्षा व्यवस्था बढ़ा दी गई है। रात के समय कोई संदेहास्पद दिखाई दे तो उससे पूछताछ करने और उसकी जानकारी ली जा रही है। जिस भी व्यक्ति पर शक हो उन तमाम व्यक्तियों की तलाशी ली जा रही है।
सागरी किनारों पर मछुआरों और कोस्ट गार्ड की नजर

चप्पे-चप्पे की होगी कड़ी निगरानी!

मुंबई से लगे समुद्री किनारों पर मछुआरों और कोस्ट गार्ड की भी मदद ली जा रही है। सुरक्षा रक्षकों और मछुआरों को समंदर की हलचलों पर नजर रखने की सलाह दी गई है। इसके अलावा मुंबई पुलिस की सागरीय पुलिस कोस्टल पुलिस के साथ मिलकर तटों की निगरानी करने में जुटी हुई है। वहीं, विभिन्न चौपाटियों पर मौजूद नावों के मालिकों, होटेल्स, लॉज के मालिकों को आने-जाने वालों पर नजर रखने की हिदायत दी गई है।

शिंदे और बीजेपी गुट में पड़ी फूट?



महाराष्ट्र : महाराष्ट्र में शिंदे सरकार बनने के 40 दिन बाद मंत्रिमंडल का गठन हो गया। नई कैबिनेट में बीजेपी और शिंदे गुट से 9-9 विधायकों को जगह मिली है। लेकिन हैरानी तो तब हुई जब मंत्रिमंडल में किसी महिला को शामिल नहीं किया गया। मंत्रिमंडल में कोई भी महिला सदस्य नहीं है, जिस वजह से शिंदे सरकार की खूब आलोचना भी हो रही है। उम्मीद थी कि शिंदे सरकार की कैबिनेट विस्तार होने पर पंकजा मुंडे को जगह मिलेगी लेकिन ऐसा हुआ नहीं। कैबिनेट

विस्तार के वक्त कई भाजपा नेता उपस्थित रहे लेकिन पंकजा मुंडे नहीं पहुंची। कैबिनेट में जगह नहीं मिलने पर पंकजा मुंडे का दर्द भी छलका है इसको लेकर अमर उजाला ने भी एक पोल सर्वे किया जिसमें हमने दर्शकों से सवाल किया कि महाराष्ट्र में शिंदे और बीजेपी गुट में फूट पड़ेगी ? इस पर जनता ने खुलकर अपनी प्रतिक्रिया दी। 25 हजार से भी ज्यादा लोगों ने इस पोल में हिस्सा लिया। 76 प्रतिशत लोग मानते हैं कि हा दोनो में फूट पड़ गई है। जबकि 24 प्रतिशत लोग इससे हामी नहीं भरते हैं।

महाराष्ट्र बीजेपी में बड़ा फेरबदल...!

चंद्रशेखर बावनकुले बने प्रदेश अध्यक्ष, आशीष शेलार के जिम्मे मुंबई

मुंबई: महाराष्ट्र में मंत्रिमंडल विस्तार के बाद बीजेपी ने अपने संगठनात्मक ढांचे में बड़ा फेरबदल किया है। पार्टी की तरफ से अब प्रदेश इकाई की कमान चंद्रशेखर बावनकुले को सौंपी गई है। जबकि मुंबई का अध्यक्ष पूर्व मंत्री एडवोकेट आशीष शेलार को बनाया गया है। बात दें कि शेलार इसके पहले भी मुंबई इकाई की जिम्मेदारी संभाल चुके हैं। महाराष्ट्र की शिंदे- फडणवीस सरकार की स्थापना के एक महीने बाद मंत्रिमंडल

का विस्तार किया गया है। ऐसे में दोनों ही दलों की तरफ से नौ- नौ विधायकों को मंत्री बनाया गया है। फिलहाल चंद्रशेखर बावनकुले बीजेपी की तरफ से विधान परिषद के सदस्य हैं। जबकि आशीष शेलार मुंबई से विधायक हैं। इसके पहले मंगल प्रभात लोढ़ा मुंबई बीजेपी के अध्यक्ष थे।

कौन हैं आशीष शेलार ?
आशीष शेलार फिलहाल विधानसभा में पार्टी की तरफ से मुख्य यानी चीफ व्हिप हैं। इसके पहले देवेंद्र



फडणवीस के कार्यकाल में पूर्व स्कूल एजुकेशन, स्पोर्ट्स और युवक कल्याण मंत्री रह चुके हैं। वो दो बार यानी सात

साल तक लगातार मुंबई बीजेपी के प्रेसिडेंट भी रह चुके हैं। साइंस में ग्रेजुएट और वकालत की तालीम हासिल कर

चुके बांद्रा वेस्ट से विधायक शेलार मुंबई क्रिकेट एसोसिएशन के अध्यक्ष भी रह चुके हैं। साल 2014 और 2019 के विधानसभा चुनाव में वो दोनों बार 26 हजार वोटों से जीत कर चुके हैं।

साल 2017 में संपन्न हुए बीएमसी चुनावों में भी आशीष शेलार में अहम भूमिका निभाते हुए 33 सीटों से 83 सीटों तक का सफर पार्टी को करवाया था। यह चुनाव उनके नेतृत्व में लड़ा गया था। साल 2012 के जुलाई

माह में वो विधानपरिषद चुनाव के दौरान निर्विरोध एमएलसी चुने गए थे।

कौन हैं चंद्रशेखर बावनकुले
चंद्रकांत पाटील के कैबिनेट मंत्री बनने के बाद चंद्रशेखर बावनकुले को महाराष्ट्र बीजेपी का अध्यक्ष बना दिया गया है। वह नागपुर से बीजेपी के बड़े नेता माने जाते हैं। उन्हें नितिन गडकरी का नजदीकी भी माना जाता है। फिलहाल वो विधान परिषद में बीजेपी के विधायक हैं। बावनकुले फडणवीस सरकार में मंत्री भी रह चुके हैं।

संपादकीय / लेख



फैसल शेख
(प्रधान संपादक)

ट्रैफिक समस्या

दहिसर टोल नाके पर ट्रैफिक की स्थिति सबसे बुरी होती है। पीक आवर के समय वहां 5 मिनट का सफर करने में आधा से एक घंटा तक लग जाता है। मगर अब आनेवाले दिनों में यह दूरी 7 से 10 मिनट में पूरी हो जाएगी। मनपा इस ट्रैफिक के टेंशन को दूर करने के लिए यहां दहिसर से मीरा रोड तक

ब्रिज का सफर करने की योजना पर काम कर रही है। इससे यहां यातायात काफी सुगम हो जाएगा। इसके लिए मनपा 5 किमी लंबा पुल बनाएगी जिस पर 2,200 करोड़ रुपए खर्च होंगे। बता दें कि मनपा का यह ब्रिज दहिसर (प.) से मीरा-भायंदर तक बनेगा। इससे पूर्व में स्थित टोल नाके का काफी ट्रैफिक इधर डायवर्ट हो जाएगा, जिससे वहां भी वाहन चालकों को काफी राहत मिलेगी। मनपा पुल विभाग के मुख्य इंजीनियर सतीश ठोसर ने कहा कि इस ब्रिज के बन जाने के बाद मीरा रोड और मुंबई के बीच के सफर में वक्त की काफी बचत होगी। लोगों को भारी ट्रैफिक से छुटकारा मिलेगा। दहिसर (पश्चिम) से मीरा-भायंदर के बीच वाहनधारकों को काफी मशक्कत करनी पड़ती है। ट्रैफिक के चलते लगभग एक घंटे का समय लग जाता है लेकिन अब उन्हें मनपा सौगात देनेवाली है। मनपा यहां दहिसर-पश्चिम से मीरा रोड के सुभाषचंद्र बोस मैदान तक सीधे सफर का आनंद वाहनधारकों को देगी। जी हां, इस बीच मनपा एक पुल का निर्माण करने जा रही है। इसके बन जाने के बाद मात्र 7 से 10 मिनट में दहिसर से मीरा रोड तक का सफर किया जा सकेगा। मुंबई के पश्चिमी उपनगर से सटे मीरा-भायंदर में जनसंख्या बढ़ने और विस्तार के बाद लोगों की आवाजाही बढ़ गई है। दोनों शहर सिर्फ टोलनाके वाले रास्ते से ही कनेक्ट होते हैं। यहां से विरार, सूरत, गुजरात की तरफ जानेवाले वाहन बड़ी संख्या में गुजरते हैं, ऐसे में टोलनाके से गुजरने वालों को भारी ट्रैफिक का सामना करना पड़ता है। 10 से 12 मिनट के सफर के लिए घंटों ट्रैफिक में फंसे रहना पड़ता है। मनपा की यह योजना दोनों शहर के लोगों के लिए बेहतर सौगात साबित होगी। दोनों शहर के लोग कम समय में अपनी यात्रा तय कर सकेंगे। इससे जहां समय बचेगा, वहीं ईंधन की बचत भी होगी। इसके साथ टोलनाके पर ट्रैफिक को भी मात मिलेगी। ठोसर ने कहा कि इस पुल के बन जाने से मीरा रोड और मुंबई के बीच आवाजाही के लिए लगनेवाले समय की बचत होगी। लोगों को भारी-भरकम ट्रैफिक से जल्द ही निजात मिलेगी। लोग यहां दहिसर से सीधे मीरा-भायंदर महानगरपालिका में प्रवेश कर जाएंगे। इस परियोजना का टेंडर जल्द ही खुलेगा। कंपनी को ठेका दिए जाने के साथ ही तेज रफ्तार से काम को पूरा करना होगा। मनपा के पुल विभाग के मुख्य इंजीनियर सतीश ठोसर ने बताया कि इस पुल के निर्माण के लिए निविदा मंगवाई जा चुकी है। अब जल्द ही उसे ओपन कर निर्माणकर्ता कंपनी का चयन किया जाएगा। उन्होंने बताया कि कंपनी इस काम को लगभग 2 से ढाई वर्ष में पूरा करेगी। इसके लिए कुल 1,100 करोड़ रुपए खर्च होंगे। मीरा रोड के पास कुछ केंद्र सरकार की खार जमीन का अधिग्रहण भी किया जाएगा, उसके लिए 400 करोड़ और खर्च हो सकते हैं लेकिन इस मामले में सभी जिम्मेदारी ठेकेदार की होगी।

✉ editor@rokhoklekhaninews.com

🐦 Faisal Shaikh @faisalshaikh_91

मूर्तियों की कीमतें दोगुनी से भी अधिक

मुंबई, पिछले कुछ दिनों से ही रही लगातार बारिश का असर मूर्तियों के निर्माण पर होने लगा है। बारिश ने बापा की मूर्तियों के दाम बढ़ा दिए हैं। मिट्टी की मूर्तियां बनाने व सुखाने में मुश्किलें आ रही हैं। प्रतिवर्ष मुंबई, पालघर ठाणे में करीब तीन लाख मूर्तियों की मांग होती है, मगर मूर्तियों के नहीं सूखने से करीब दो लाख मूर्तियों का निर्माण होगा। हालांकि मूर्तिकार मौसम के आधार पर मूर्तियों की बिक्री बढ़ने और घटने की आशंका जता रहे हैं। अधिकतर मूर्ति विक्रेता पहले से बाहर से मूर्तियां लाकर संग्रहित करने लगे हैं। मुंबई सहित आस-पास के मूर्ति विक्रेता दूसरे शहरों में जाकर ऑर्डर देने लगे हैं। वे जिन शहरों में जा रहे हैं, वहां भी मूर्तियों की कमी बताई

गई है। मूर्तियों की कमी और महंगाई के चलते मूर्तियों की कीमतें दोगुनी से भी अधिक हो गई हैं।

मूर्तिकार बालचंद्र होलम ने बताया कि लगातार बारिश होने से जमीन में नमी आ जाती है, वहीं मूर्तियां सुखाने में भी परेशानी होती है। मूर्तियों को आग दिखाकर सुखाया जाता है। बारिश होने के कारण मिट्टी की मूर्तियां पूरी तरह नहीं सूख पाती हैं। गणेशोत्सव के समय को देखते हुए अधिकतर



मूर्तिकारों ने ऑर्डर लेना बंद कर दिया है, साथ ही घरेलू मूर्तियों का हाल और खराब हो चुका है। 15 दिन पहले तक जितनी मूर्तियां बन सकी हैं, उतनी की ही अंतिम स्वरूप देने का काम किया जा रहा है। नई मूर्तियां बनाने का काम लगातार बारिश के चलते बंद किया गया है। इन मूर्तियों के सूखने के बाद इनकी फिर से मरम्मत करनी पड़ती है यानी दो बार काम करना पड़ता है। मौसम को देखते हुए अब जो खिंचा

उठाने का समय बचा नहीं है। यदि मूर्तियां पूरी तरह सूख नहीं पाईं तो उन पर रंग चढ़ाना मुश्किल होता है, यानी कामचलाऊ काम किया जाता है।

मुंबई के मूर्तिकार आदित्य तिवारी ने बताया कि मुंबई में करीब 450 से 500 लोग व्यवसाय से जुड़े हैं। इनमें से कोई 2 महीने, कोई 4 महीने, कोई 6 महीने और कोई सालभर काम करता है। जो कलाकार मूर्तिकला को कम समय देते हैं, वे दूसरे व्यवसाय करते हैं। उनके लिए गणेश मूर्तियों का निर्माण केवल सीजनेबल होता है। प्रतिबंध हटाने के बाद से काम तेजी से शुरू हुआ है। समय कम मिलने से गणेश मूर्तियों के निर्माण का सालाना औसत प्रमाण पूरा हो पाना मुश्किल है।

नौकरी के झांसे में जिस्मफरोशी

9 आरोपी गिरफ्तार

मुंबई, देशभर के कई राज्यों से लड़कियों को नौकरी दिलाने के बहाने मुंबई लाकर जबरन जिस्मफरोशी करानेवाले गिरोह के 9 सदस्यों को मुंबई पुलिस ने गिरफ्तार किया है। पुलिस ने इस गिरोह द्वारा 17 बेबस बालाओं को मुक्त कराया है। इस गिरोह ने इन बालाओं को नेरुल स्थित शिरावने में बंधक बनाकर रखा था।



बंधक बनाकर मारपीट की जाती थी और उन्हें अलग-अलग लोगों के साथ जिस्मफरोशी के लिए मजबूर किया जाता था। उन्होंने बताया कि यहां से भागने की कोशिश करने पर उनके साथ मारपीट भी की जाती थी। इस मामले में आरोपियों के खिलाफ आजाद मैदान पुलिस स्टेशन में मामला दर्ज किया गया है। सूत्रों की मानें तो इस गिरोह का जाल पश्चिम बंगाल, बिहार, उत्तर प्रदेश, हरियाणा, दक्षिण हिंदुस्थान सहित कई राज्यों में फैला है। गिरोह से जुड़े दलाल काम की तलाश कर रही लड़कियों और महिलाओं की पहचान करते थे। इसके बाद उन्हें कई तरह का झांसा देकर नेरुल तक भेजते थे। यहां आने के बाद इनके चंगुल में ये महिलाएं फंस जाती थीं। इसमें अधिकतर महिलाएं और लड़कियां आर्थिक रूप से कमजोर घरों के बहाने बुलाया गया था। यहां उन्हें

नौसेना का जवानों को ढूंढने के लिए फिर खोजी अभियान

मुंबई, भारतीय नौसेना ने अपने दो पर्वतारोही जवानों को ढूंढने के लिए फिर खोजी अभियान शुरू किया है। पिछले साल सितंबर महीने में त्रिशूल शिखर सम्मेलन के दौरान हुए हिमस्खलन हादसे में दोनों जवान लापता हैं। खोजे हुए दोनों पर्वतारोहियों को वापस पाने के लिए डब्ल्यूएनसी द्वारा यह अभियान शुरू किया गया है।



शेरपा नामक जवान लापता हैं। खराब मौसम और सर्दी की शुरूआत के कारण 13 दिनों के गहन प्रयास के बाद तलाशी अभियान रोकना पड़ा था।

उत्तराखंड के पश्चिमी कुमाऊं क्षेत्र में स्थित त्रिशूल चोटी पर 7,120 मीटर चढ़ाई करने के लिए भारतीय नौसेना के पर्वतारोहियों ने पिछले साल सितंबर महीने में एक अभियान शुरू किया था। नेवी के पर्वतारोहियों की टीम घाट होते हुए त्रिशूल चोटी के लिए गई थी और इसी दौरान ये हादसा हो गया था। इस हादसे में लेफ्टिनेंट कमांडर रजनीकांत यादव, लेफ्टिनेंट कमांडर योगेश तिवारी, लेफ्टिनेंट कमांडर अनंत कुकरेती और नाविक हरिओम शहीद हो गए थे। खोजी और बचाव दल को इन जवानों के शव मिले थे जबकि दो जवानों का पता नहीं चल सका। एक नौसेना अधिकारी और

पर्वत में खोजे हुए दो पर्वतारोहियों को पुनर्प्राप्त करने के लिए फिर खोजी अभियान शुरू किया गया है, जिसमें दोहराया गया है कि भारतीय नौसेना अपने किसी को पीछे नहीं छोड़ती है। इन शहीदों की याद में एक त्रिशूल स्मारक स्थापित किया गया है। कल प्लैग ऑफिसर कमांडिंग-इन-चीफ, वाइस एडमिरल अजेंद्र बहादुर सिंह और अन्य वरिष्ठ अधिकारियों ने स्मारक पर मोमबत्तियां जलाकर श्रद्धांजलि अर्पित की। श्रद्धांजलि कार्यक्रम के दौरान बहादुरों के परिवार के सदस्यों को भी सम्मानित किया गया। लापता शेरपा के परिवार को राहत के तौर पर एक वित्तीय सहायता पैकेज दिया गया।

शाहरुख खान का बंगला देखने आए 3 दोस्तों ने चुरा लिया ऑटो

मुंबई, मुंबई घूमने में तीनों दोस्तों के सारे पैसे खत्म हो गए और घर वापस जाने के लिए उनके पास बिल्कुल पैसा नहीं बचें। जिसके बाद तीनों की नजर एक ऑटोरिक्षा पर पड़ी जिसमें चाबी लगी हुई थी। ड्राइवर आसपास नहीं दिखा तो उन्होंने ऑटो को स्टार्ट किया और फरार हो गए।



ऑटोरिक्षा ही चुरा लिया। तीनों आरोपितों की पहचान हरियाणा निवासी पवन शर्मा, राजू गौतम और संतोष सेन के रूप में हुई है। तीनों अलग-अलग काम से हरिद्वार गए थे। वहां से तीनों ने मुंबई जाने का प्लान बनाया था। पुलिस ने बताया कि तीनों दोस्त शनिवार को ट्रेन से मुंबई पहुंचे। उन्होंने बॉलीवुड अभिनेता शाहरुख खान और सलमान खान के बंगले की कुछ फोटो लीं। मुंबई की सैर


करने में उनका पूरा पैसा खत्म हो गया और घर जाने के लिए उनके पास पैसा नहीं बचे। तभी तीनों की नजर एक ऑटो पर पड़ी जिसमें चाबी लगी हुई थी। उन्होंने देखा कि ड्राइवर आसपास नहीं है तो उन्होंने ऑटो को स्टार्ट किया और फरार हो गए।

बता दें कि मुंबई पुलिस ने आगे बताया कि ऑटो चालक नदीम शेख ऑटो को बांद्रा थाने के बाहर खड़ा कर खाना खाने गया था। वो जब खा कर लौटा तो ऑटो को वहां नहीं था। उसने तुरंत इसकी शिकायत पुलिस में दर्ज कराई। पुलिस को जांच के दौरान सीसीटीवी कैमरों से पता चला कि तीन युवक ऑटो चुरा कर कुर्ला होते हुए गुजरात की तरफ जा रहे थे। ऑटो चालक के फोन पर फास्टैग मैसेज आने पर पुलिस ने नवसारी में तीनों आरोपितों को गिरफ्तार कर लिया।



महेश भट्ट की हत्या की साजिश में गिरफ्तार

मुंबई, मशहूर फिल्म निमाता एवं निर्देशक महेश भट्ट की हत्या की साजिश में गिरफ्तार गैंगस्टर 'ओबेद रेडियोवाला' जमानत मिल गई है। रवि पुजारी के कथित सहयोगी बताए जानेवाले ओबेद पर आरोप है कि उसने वर्ष २०१४ में बॉलीवुड के जाने-माने फिल्म निमाता महेश भट्ट की हत्या की साजिश रची थी। साथ ही करीम मोरानी पर भी गोलियां चलवाई थी। ओबेद, रवि पुजारी की तरफ से प्रोड्यूसर्स को धमकी देने का काम करता था। वर्ष २०१४ के ओबेद रेडियोवाला अमेरिका चला गया था, जहां वो गैरकानूनी तरीके से रह रहा था, जिस कारण से २०१७ में यूनाइटेड स्टेट्स इमिग्रेशन एंड कस्टम्स इंफोर्समेंट ने उसे गिरफ्तार कर लिया था। वर्ष २०१९ में उसे अमेरिका से भारत वापस लाया गया था और एक विशेष अदालत में पेश होने के बाद ३ अप्रैल, २०१९ को उसे हिरासत में भेज दिया गया था। अब मुंबई उच्च न्यायालय ने ओबेद को ५० हजार रुपए के निजी बॉन्ड और इतनी ही राशि के जमानत पर रिहा करने का निर्देश दिया और उसे रिहा होने के सात दिनों के भीतर विशेष अदालत में अपना पासपोर्ट जमा करने को कहा। साथ ही ओबेद को सबूतों के साथ छेड़छाड़ नहीं करने का भी निर्देश दिया गया और उसे हर तारीख पर नियमित रूप से हाजिर होने के लिए भी कहा, जब तक कि उसे छूट नहीं दी जाती।



मुंबई, गोवंडी में रहें वाले आरोपी अख्तर हैदर अंसारी के घर से पुलिस ने भगवान की चोरी हुई मूर्तियों को बरामद कर लिया है। एक पुलिस अधिकारी के मुताबिक मंदिर के केयरटेकर प्रसाद पाटाडे ने चोरी की शिकायत दर्ज कराई थी। शिवाजी नगर पुलिस ने गोवंडी एक मंदिर में चोरी करने के आरोप में 32 वर्षीय व्यक्ति को गिरफ्तार किया है। आरोपी की पहचान अख्तर हैदर अंसारी के तौर पर हुई है। सदिग्ध ने कथित तौर पर मंदिर से दो मूर्तियों को चुराया था। मिली जानकारी के मुताबिक, आरोपी अख्तर हैदर अंसारी के घर से पुलिस ने भगवान की चोरी हुई मूर्तियों को बरामद कर लिया है। एक पुलिस अधिकारी के मुताबिक मंदिर के केयरटेकर प्रसाद पाटाडे ने चोरी की शिकायत दर्ज कराई थी। अधिकारी ने कहा 'पाटाडे ने लगभग 6:30 बजे मंदिर के दरवाजे खोले। ग्राउंड की सफाई के बाद वह सुबह करीब साढ़े सात बजे वहां से चला गया। सुबह करीब 9:30 बजे जब वह वापस लौटा तो भगवान हनुमान और दुर्गा की दो मूर्तियां गायब मिलीं, जिनमें से प्रत्येक का वजन 5 किलो और 7 किलो था। जबकि एक 1.5 किलो की पीतल की पूजा थाली भी वहां से गायब थी।'

मंदिर में चोरी से हड़कंप, भगवान की दो मूर्तियां और पूजा थाली गायब

मुंबई, गोवंडी में रहें वाले आरोपी अख्तर हैदर अंसारी के घर से पुलिस ने भगवान की चोरी हुई मूर्तियों को बरामद कर लिया है।



मुंबई, राजस्थान पुलिस के अपराध जांच विभाग (सीआईडी-क्राइम ब्रांच) के विशेष दल की सूचना पर महाराष्ट्र में नागपुर जिले के करधा क्षेत्र में एक खड़े कंटेनर ट्रक से 218 किलो अवैध गांजा बरामद किया गया है। पुलिस ने यह जानकारी दी। पुलिस के एक वरिष्ठ अधिकारी ने गुरुवार को यहां बताया कि राजस्व आसूचना निदेशालय की नागपुर इकाई ने यह 218 किलो अवैध गांजा बरामद किया है। उन्होंने बताया कि विशाखापट्टनम से राजस्थान तस्करी कर ले जाए जा रहे इस गांजे की अंतरराष्ट्रीय बाजार में कीमत करीब 40 लाख रुपये आंकी गई है। अतिरिक्त पुलिस महानिदेशक

20 में से 15 मंत्रियों के खिलाफ आपराधिक मामले: एडीआर

नयी दिल्ली, महाराष्ट्र के 75 प्रतिशत मंत्रियों ने अपने खिलाफ आपराधिक मामले दर्ज होने की घोषणा की है। 'एसोसिएशन फॉर डेमोक्रेटिक रिफॉर्म्स' (एडीआर) ने यह जानकारी दी। महाराष्ट्र में नौ अगस्त को कैबिनेट विस्तार के तहत 18 मंत्रियों को शामिल किया गया था। राज्य में इस समय मुख्यमंत्री समेत 20 मंत्री हैं। इस विस्तार के बाद 'एसोसिएशन फॉर डेमोक्रेटिक रिफॉर्म्स' और 'महाराष्ट्र इलेक्शन वॉच' ने 2019 में विधानसभा चुनावों के दौरान पेश किए गए इन मंत्रियों के शपथ पत्रों का विश्लेषण किया। विश्लेषण के अनुसार, 15 (75 प्रतिशत) मंत्रियों ने अपने खिलाफ आपराधिक मामले घोषित किए हैं और 13 (65 प्रतिशत) मंत्रियों ने अपने खिलाफ गंभीर आपराधिक मामलों को घोषणा की है। ये सभी मंत्री करोड़पति हैं और उनकी संपत्ति का औसत मूल्य 47.45 करोड़ रुपये है।

फिर भारी बारिश का अलर्ट

इन जिलों में सतर्क रहने की है जरूरत

मुंबई: महाराष्ट्र में बारिश का दौर अभी बंद नहीं होगा. मौसम केंद्र मुंबई ने गुरुवार को भी प्रदेश के अलग-अलग जिलों में बारिश को लेकर चातवनी जारी की है. मौसम विभाग की तरफ से राज्य के पालघर, रत्न गिरी, नासिक, कोल्हापुर, सतारा, अकोला, अमरावती, बुलढाणा, गोंदिया, चंद्रपुर, गढ़चिरोली, गोंदिया, नागपुर, वर्धा, वाशिम और यवतमाल में भारी बारिश की संभावना को देखते हुए येलो अलर्ट जारी किया गया है.

वहीं रायगड और पुणे में ऑरेंज अलर्ट जारी हुआ है. इसके अलावा शुक्रवार को भी सतारा, रत्नागिरी और रायगड में भारी बारिश के आसार को देखते हुए येलो अलर्ट जारी किया गया है. इससे पहले बुधवार को भी प्रदेश के अलग-अलग हिस्सों में जोरदार बारिश हुई,



जिससे कई स्थानों पर बाढ़ जैसे हालात बने हुए हैं तो वहीं जल जमाव से भी परेशानी हो रही है. गौरतलब है कि बारिश से संबंधित घटनाओं में महाराष्ट्र में 100 से ज्यादा लोगों की मौत हो चुकी है. दूसरी तरफ महाराष्ट्र

में वायु गुणवत्ता सूचकांक अधिकतर शहरों में हवाअच्छा से संतोषजनक श्रेणी में रिकॉर्ड हो रहा है. आइये जानते हैं कि गुरुवार को महाराष्ट्र के प्रमुख जिलों में मौसम कैसा रहेगा?

मुंबई में गुरुवार को अधिकतम तापमान 28 और न्यूनतम तापमान 24 डिग्री सेल्सियस रहने का अनुमान है. आसमान में बादल छाए रहेंगे और सामान्य दर्जे की बारिश की संभावना है. वायु गुणवत्ता सूचकांक हवाअच्छा श्रेणी में 42 दर्ज किया गया है. पुणे में अधिकतम तापमान 28 और न्यूनतम तापमान 22 डिग्री सेल्सियस रहने का अनुमान है. बादल छाए रहेंगे और सामान्य दर्जे की बारिश के आसार हैं. वायु गुणवत्ता सूचकांक हवाअच्छा श्रेणी में 37 दर्ज किया गया है.

40 लाख का गांजा जब्त, विशाखापट्टनम से अजमेर में हो रही थी अवैध तस्करी



मुंबई: राजस्थान पुलिस के अपराध जांच विभाग (सीआईडी-क्राइम ब्रांच) के विशेष दल की सूचना पर महाराष्ट्र में नागपुर जिले के करधा क्षेत्र में एक खड़े कंटेनर ट्रक से 218 किलो अवैध गांजा बरामद किया गया है. पुलिस ने यह जानकारी दी. पुलिस के एक वरिष्ठ अधिकारी ने गुरुवार को यहां बताया कि राजस्व आसूचना निदेशालय की नागपुर इकाई ने यह 218 किलो अवैध गांजा बरामद किया है.

उन्होंने बताया कि विशाखापट्टनम से राजस्थान तस्करी कर ले जाए जा रहे इस गांजे की अंतरराष्ट्रीय बाजार में कीमत करीब 40 लाख रुपये आंकी गई है. अतिरिक्त पुलिस महानिदेशक

डॉ. रवि प्रकाश मेहरड़ा ने बताया कि विशाखापट्टनम से राजस्थान में अवैध गांजा तस्करी कर लाए जाने की सूचना पर सीआईडी क्राइम ब्रांच स्पेशल यूनिट की विशेष टीम गठित अजमेर-चित्तौड़गढ़ की ओर रवाना की गई. उन्होंने बताया कि टीम को आठ अगस्त को विशाखापट्टनम से राजस्थान के अजमेर जिले में भारी मात्रा में गांजा तस्करी किये जाने की खुफिया जानकारी मिली. जानकारी के मुताबिक, नागौर जिले के तस्कर शिवराज महावर ने अपने कंटेनर ट्रक से दो युवकों को विशाखापट्टनम माल लेने भेजा था. उन्होंने बताया कि दोनों युवक माल लेकर शिवराज महावर के अजमेर स्थित मकान में सप्लाई देने नागपुर होते हुए लौट रहे थे.

सीज से बीकेसी के बीच अगले साल से दौड़ेगी मेट्रो-3 जल्द शुरू होने जा रहा है ट्रायल



मुंबई: मेट्रो 3 के पहले चरण का कार्य दिसंबर, 2023 तक पूरा कर सीज से बीकेसी के बीच सेवा शुरू कर दी जाएगी। मुंबई मेट्रो रेल कॉर्पोरेशन लिमिटेड (एमएमआरसीएल) की एमडी अश्विनी भिडे के अनुसार, मेट्रो के पहले चरण के कार्य संचालन के लिए आरे में कारशेड तैयार करने का काम अप्रैल 2023 तक पूरा कर लिया जाएगा। राज्य सरकार की हरी झंडी मिलने के बाद एमएमआरसीएल (टटफछ) ने आरे में कारशेड बनाने की रूपरेखा भी तैयार कर ली है। आरे से बीकेसी के बीच मेट्रो के 9 रैक के साथ सेवा शुरू होगी। मेट्रो के 9 रैक के रखरखाव और संचालन के लिए कारशेड में स्टेबलिंग लाइन और अन्य व्यवस्था करने का काम अप्रैल 2023 तक

कर लेने की एमएमआरसीएल की तैयारी है। फेज 1 के लिए जरूरी इंतजाम करने के बाद फेज 2 को हेंडल करने का काम आरे में जारी रहेगा। जून 2024 तक पूरे रूट पर सेवा शुरू कर दी जाएगी। महाराष्ट्र में सत्ता बदलने के बाद से मेट्रो-3 के काम की रफ्तार काफी बढ़ गई है। कैबिनेट ने इसके बड़े खर्च को भी मंजूरी दे दी है। उम्मीद की जा रही है कि पूरे रूट पर मेट्रो शुरू होने के बाद मुंबईकरों को लोकल ट्रेन का एक विकल्प मिल जाएगा। मेट्रो-3 के पहले चरण में सेवा सीज से बीकेसी और दूसरे चरण में बीकेसी से कालबादेवी होते हुए कोलाबा जैसे कई व्यापारिक केंद्रों से होकर गुजरेगी। इसीलिए इसे यात्रियों का अच्छा प्रतिसाद मिलने की उम्मीद है।

मंत्रिमंडल को लेकर गरमाएगी सियासत! भाजपा की पंकजा मुंडे ने जाहिर की नाराजगी




मुंबई: महाराष्ट्र में शिंदे सरकार बनने के 40 दिन बाद मंत्रिमंडल का विस्तार किया गया तो इसको लेकर आपत्तियां भी दर्ज होने लगीं। मंत्रिमंडल में एक भी महिला ना होने पर महिला अधिकार कार्यकर्ताओं

ने निराशा जाहिर की थी। अब भाजपा नेता पंकजा मुंडे ने भी अपनी हवाअच्छा को लेकर खुलकर नाराजगी जाहिर की है। उन्होंने कहा कि वरिष्ठ नेताओं ने मुझे इस कबिल ही नहीं समझा। मुंडे के बयान के बाद उनके समर्थक आक्रामक हो सकते हैं और महाराष्ट्र में सियासत गरमा सकती है। पंकजा मुंडे ने कहा, जब कोई मंत्री बनता है तो उसे लोगों को संतुष्ट भी करना होता है। मैं आशा करती हूँ कि नए मंत्री लोगों के विश्वास पर खरे उतरेंगे। मैं भी लोगों में लोकप्रिय हूँ लेकिन अगर उन्हें

लगता है कि मैं इस योग्य नहीं हूँ इसीलिए मुझे मंत्रिपद नहीं दिया गया। जब उन्हें लगेगा कि अब मैं योग्य हूँ तो वे जरूर मंत्री बनाएंगे। पंकजा मुंडे ने कहा कि कैबिनेट में महलाएं होनी चाहिए। उन्होंने कहा, मैं इस बात की सराहना करती हूँ कि पिछली सरकार में मुझे महिला होते हुए भी ग्रामीण विकास का जिम्मा मिला था। महिलाओं को इस तरह के अवसर मिलने चाहिए। परली विधानसभा से चुनाव हारने के बाद उम्मीद थी कि भाजपा उन्हें विधान परिषद भेजेगी। हालांकि ऐसा नहीं हुआ।

पिछले तीन साल से नेतृत्व उनकी अनदेखी कर रहा है। राज्यसभा चुनाव के वक्त चर्चा थी कि पंकजा मुंडे को राज्यसभा भेजा जा सकता है लेकिन ऐसा भी नहीं हुआ। इसके बाद पंकजा मुंडे के समर्थकों ने कई जगह नाराजगी जाहिर की। देवेंद्र फडणवीस और चंद्रकांत पाटिल के खिलाफ नारेबाजी भी हुई। औरंगाबाद में एक समर्थक ने आत्मदाह करने का भी प्रयास किया था। ऐसे में कहा जा रहा है कि उनकी नाराजगी से सियासत गरमा सकती है।



63 लाख वाली ऑडी 34 लाख रुपए में खरीद रहे थे डॉक्टर साहब

मुंबई : कांदिवली पश्चिम में बाबासाहेब अंबेडकर अस्पताल में काम करने वाले एक डॉक्टर ठगी के शिकार हो गये। एक कार बेचने वाले शख्स ने उनसे कहा कविह 63 लाख की ऑडी कार 34 रुपए में बेच रहा। उसने डॉक्टर से पैसे भी ले लिए और उन्हें गाड़ी भी नहीं दी। कुछ दिन बाद उसने डॉक्टर को 9 लाख रुपए लौटा भी दिए। बाकी पैसे लेकर भाग गया। पैसे का लेन-देन अगस्त 2021 से सितंबर 2021 के बीच हुआ। आरोपी को गिरफ्तार कर लिया गया है।

शहर के एक नगर निगम अस्पताल में काम करने वाले डॉक्टर 34 वर्षीय डॉ रोशन झा ने सांताक्रूज निवासी अपने दोस्त और सहयोगी डॉ नरसिंह राम से सुना कि उन्होंने मलाड पश्चिम के गांव कुरार निवासी एक व्यापारी प्रशांत चौधरी से एक ऑडी खरीदी है। राम ने उन्हें बताया कि उसने इस गाड़ी के लिए केवल -25 लाख का भुगतान किया था जब हाई-एंड कार की शोरूम कीमत -63 लाख थी। राम ने झा को सुझाव दिया कि उन्हें चौधरी से मिलना

ठग ने लगाया 25 लाख का चूना



चाहिए। इसके बाद झा चौधर से मिलते हैं। कांदिवली पुलिस स्टेशन के एक पुलिस अधिकारी ने कहा, कुछ मुलाकातों के बाद वह झा को 34 लाख रुपये में ऑडी ए-6 देने के लिए तैयार हो गया। डॉ झा ने ऑडी ए-6 खरीदने के सौदे के अनुसार -34 लाख की अंतिम कीमत का भुगतान किया और आरटीओ के एक एजेंट से भी संपर्क किया और अपनी

पसंद के एक फैंसी नंबर के लिए उसे -15,000 रुपए का भुगतान किया।

चौधरी को पिछले साल 21 सितंबर तक वाहन की डिलीवरी करनी थी। लेकिन ऐसा हुआ नहीं। बाद में उसने कहा कि वह दिवाली पर वाहन की डिलीवरी करेगा। हालांकि इस बार भी उन्होंने गाड़ी नहीं दी। बाद में चौधरी ने डॉक्टर को -20 लाख के दो चेक दिए। जब झा ने उन्हें जमा करने का फैसला किया तो उसने उससे कहा कि उसके बैंक खाते में पैसा नहीं है। चौधरी ने आगे -9 लाख नकद में

चुकाए। लेकिन बाकी के -25 लाख वापस नहीं किए।

चौधरी के खिलाफ धोखाधड़ी का मामला दर्ज किया गया और वह पुलिस से छिपकर पिंपरी चिंचवड़ में था। उसे इस साल जून में एल टी मार्ग पुलिस ने गिरफ्तार किया था। झा की तरह चौधरी ने दक्षिण मुंबई में एक आभूषण व्यापारी के मालिक को मर्सिडीज बेंज जीएलसी 200 का वादा करके धोखा दिया, जिसकी कीमत 2021 में 30% छूट में 73 लाख रुपये थी।

रूस ने मुंह फेरा तो भारत की ओर देखने लगी यूरोपीय एजेंसी, अघर में लटके हैं कई स्पेस मिशन



यूक्रेन : यूक्रेन युद्ध के बाद से यूरोपीय अंतरिक्ष एजेंसी (ईएसए) को मुश्किलों का सामना करना पड़ रहा है। इसकी सबसे बड़ी वजह रूस की अंतरिक्ष एजेंसी का यूरोप से नाता तोड़ना है। रूस के अलग होने के बाद अब यूरोपीय अंतरिक्ष एजेंसी भारत की ओर देख रही है। ईएसए ने कहा है कि वह रूसी लॉन्च व्हीकल सोयुज के अलग होने के बाद नए भागीदारों की तलाश में है ताकि अपने मिशन को अंतरिक्ष में भेज सके। यूरोपीय एजेंसी ने कहा कि उसके नए भागीदारों में भारत एक विकल्प हो सकता है। ईएसए के महानिदेशक जोसेफ असचबैकर ने रायटर्स को बताया, हमें कहना कि कोई विकल्प है जिन पर हम चर्चा कर रहे हैं। एक स्पेसएक्स है, जोकि पूरी तरह से क्लियर है। दूसरा संभवतः जापान है। यह (जापान) अपने अगली पीढ़ी के रॉकेट की पहली उड़ान की प्रतीक्षा कर रहा है। एक अन्य विकल्प भारत हो सकता है। गौरतलब है कि भारत की स्पेस एजेंसी भारतीय अंतरिक्ष अनुसंधान संगठन (इसरो) दुनिया की सबसे प्रतिष्ठित स्पेस एजेंसी है। इसरो ने भारत के साथ-साथ दुनिया भर की सेटेलाइट लॉन्च कर कई मील के पत्थर हासिल किए हैं। बता दें कि रूसी स्पेस एजेंसी रोस्कोस्मोस के साथ संबंध टूटने के बाद यूरोपीय एजेंसी संकट में है। यूक्रेन पर राष्ट्रपति व्लादिमीर पुतिन के युद्ध के बाद पश्चिम देशों और रूस के बीच संबंध लगभग टूट चुके हैं। इसका बुरा असर स्पेस मिशनों पर पड़ा है। मार्स प्रोजेक्ट सहित कई मिशन अघर में लटके हैं। दरअसल यूक्रेन युद्ध के बाद पश्चिमी देशों ने रूस पर कई तरह के आर्थिक प्रतिबंध लगाए हैं। इसका असर ये हुआ कि रूस ने अपने लॉन्च व्हीकल सोयुज के इस्तेमाल को लेकर यूरोपीय स्पेस एजेंसी को मना कर दिया।

काफी समय से रूसी सोयुज स्पेसक्राफ्ट स्पेस में सेटेलाइट व एस्ट्रोनाट्स को पहुंचा रहा है। इस पर सवार होकर यूरोपीय और अमेरिकी मिशन भी स्पेस गए हैं। हालांकि इस बीच, खबर है कि

शिवसेना के साथ गठबंधन स्थायी नहीं, हम हालात के चलते साथ आए-कांग्रेस

महाराष्ट्र : महाराष्ट्र में महाविकास अघाड़ी गठबंधन सरकार को गए डेढ़ महीना भी नहीं बीता है, लेकिन कांग्रेस और शिवसेना में अभी से तकरार दिखने लगी है। महाराष्ट्र कांग्रेस अध्यक्ष नाना पटोले ने शुक्रवार को कहा कि उद्धव ठाकरे की पार्टी के साथ उनका गठबंधन स्वाभाविक और स्थायी नहीं है। जिस समय शिवसेना से गठबंधन हुआ था, उस दौरान परिस्थितियां अलग थीं। पटोले ने विधान परिषद में विपक्ष के नेता के तौर पर शिवसेना के अंबादास दानवे की नियुक्ति पर भी नाराजगी जताई।

उन्होंने कहा कि यह पद कांग्रेस को दिया जाना चाहिए था। NCP और शिवसेना ने मिलकर दोनों पद आपस में बांट लिए हैं। शिवसेना ने हाल ही में अपनी पार्टी के अंबादास दानवे को विधान परिषद में विपक्ष का नेता बनाया था। पटोले ने आरोप लगाया कि कांग्रेस को विश्वास में लिए बिना यह कदम उठाया गया। पटोले ने कहा- विधानसभा में NCP की ओर से विपक्ष का नेता बनाया गया, जबकि परिषद के उपाध्यक्ष का पद शिवसेना को दिया गया है। पटोले ने कहा कि विपक्ष का नेता कांग्रेस की



ओर से होना चाहिए था, लेकिन हमसे पूछे बिना फैसला लिया गया। हम इस मुद्दे को उठाएंगे। हम इस मामले पर शिवसेना से बात करने को तैयार हैं। अगर वे बात नहीं करना चाहते, तो यह उनकी चिंता है। हमने उनके साथ एक अलग स्थिति में गठबंधन किया था। यह हमारा स्वाभाविक या स्थायी गठबंधन नहीं है।

मंत्रिमंडल विस्तार में देरी पर नई सरकार पर निशाना

पटोले ने शिंदे और फडणवीस के नेतृत्व वाली नई सरकार पर भी निशाना

साधा। उन्होंने केंद्रीय एजेंसियों और पैसे का इस्तेमाल कर सरकार बनाने का आरोप लगाया। साथ ही यह भी दावा किया कि सरकार लंबे समय तक नहीं चलेगी।

पटोले ने कहा- सरकार बनने के 39 दिन बाद मंत्रिमंडल का विस्तार हुआ। महाराष्ट्र में एक परंपरा है कि विभागों को तुरंत आवंटित किया जाता है, लेकिन अभी तक इस पर फैसला नहीं हुआ है। इससे पता चलता है कि दोनों पार्टियों के बीच बड़े मंत्रालयों को लेकर लड़ाई चल रही है।



सेंट्रल गुड्स एंड सर्विसेज टैक्स (सीजीएसटी) मुंबई साउथ कमिश्नरेट के अधिकारियों ने एक नकली जीएसटी चालान रैकेट का भंडाफोड़ किया और मैसर्स एमी इंटरनेशनल जर्नल (ओपीसी) प्राइवेट लिमिटेड के निदेशक को कथित तौर पर नकली जीएसटी इनपुट टैक्स क्रेडिट (आईटीसी) से 55 करोड़ रुपये के फर्जी चालान पर करीब 27.59 करोड़ रुपये का लाभ उठाने के लिए गिरफ्तार किया है। सेंट्रल इंटेलिजेंस यूनिट, CGST मुंबई जोन से प्राप्त एक विशिष्ट इनपुट पर कार्रवाई करते हुए, CGST मुंबई साउथ कमिश्नरेट की एंटी-थैपट विंग ने एक जांच शुरू की। यह पाया गया कि करदाता व्यवसाय के पंजीकृत स्थान पर कोई काम ही नहीं करता था।

कंपनी ने जारी किए 455 करोड़ के फर्जी चालान

27 करोड़ रुपये के इनपुट टैक्स क्रेडिट फ्रॉड में फर्म का डायरेक्टर गिरफ्तार

कंपनी के निदेशक जांच में शामिल नहीं हुए और पिछले कुछ महीनों से उनका पता नहीं चल रहा था। हालांकि, वह 10 अगस्त को जांच में शामिल हुए और उनका बयान दर्ज किया गया जिसमें उन्होंने इस कर धोखाधड़ी में अपनी भूमिका स्वीकार की। सीजीएसटी के एक अधिकारी ने कहा कि हज्जांच से पता चला है कि इस कंपनी ने धोखाधड़ी से 14.15 करोड़ रुपये के इनपुट टैक्स क्रेडिट का दावा किया था और विभिन्न गैर-मौजूद संस्थाओं को 13.44 करोड़ रुपये का नकली इनपुट टैक्स क्रेडिट दिया था। सीजीएसटी अधिनियम, 2017 के प्रावधानों का घोर उल्लंघन करते हुए, वास्तविक आपूर्ति या माल की प्राप्ति के बिना कपटपूर्ण तरीके से, अस्वीकार्य इनपुट टैक्स क्रेडिट का लाभ उठाने और

पारित करने के लिए 455 करोड़ रुपये के फर्जी चालान जारी किए गए थे।

निदेशक को सीजीएसटी अधिनियम, 2017 की धारा 69 के तहत सीजीएसटी अधिनियम, 2017 की धारा 132 के उल्लंघन के लिए गिरफ्तार किया गया था। उन्हें एक मजिस्ट्रेट अदालत के समक्ष पेश किया गया और न्यायिक हिरासत में भेज दिया गया। अधिकारी ने कहा कि वित्तीय वर्ष 2021-22 के दौरान, सीजीएसटी मुंबई दक्षिण आयुक्तालय ने 949 करोड़ रुपये की जीएसटी चोरी का पता लगाया, 18 करोड़ रुपये की वसूली की और नौ कर चोरों को गिरफ्तार किया। अधिकारी ने कहा कि चालू वित्त वर्ष में सीजीएसटी मुंबई दक्षिण आयुक्तालय द्वारा यह छठी गिरफ्तारी है।